

டிஜிட்டல் சேவைகளால் வங்கித்துறையில் புரட்சி

தோகா வங்கி சீஇஓ பேச்சு

வங்கி-வாடிக்கையாளர்களுக்கு இடையே யான உறவில் டிஜிட்டல் கண்டுபிடிப்புகளால் வங்கித்துறையில் ஒரு புரட்சி உருவாகியுள்ளது என கத்தார் நாட்டின் தோகா வங்கி முதன்மை செயல் அதிகாரி (சீஇஓ) சீத்தாராமன் தெரிவித்து உள்ளார்.

சமீபத்தில் '4வது மத்திய கிழக்கு வங்கி களின் இன்னோவேஷன் மாநாடு' துபாயில் நடந்தது. விழாவில் இது குறித்து சீத்தாராமன் மேலும் பேசியதாவது: 'வங்கி நடைமுறைகளில் தொழில்நுட்ப வசதிகள் அதிகரித்து வருவதால் பெரிய அளவில் மாற்றங்கள் உருவாகி வருகிறது. வங்கித் துறைகள் வேகமாக வளர்ச்சியடைவதற்கு முக்கிய காரணியாக தொழில்நுட்ப வசதிகள் திகழ்கின்றன. இப்போது, தினமும் வங்கி நடைமுறைகளைச் சார்ந்த ஆன்லைன் வங்கி, மொபைல் வங்கி,

சிப், பின் நம்பர் போன்றவை நம்முடைய வாழ்வின் ஒரு அங்கமாகவே மாறிவிட்டது.



சீத்தாராமன்

வங்கியின் வருவாயை அதிகரிக்கவும், வாடிக்கையாளர்களுக்கு தேவையான கூடுதல் தயாரிப்பு அல்லது சேவையை விற்பனை செய்வதிலும் 'டிஜிட்டல் வங்கி' வசதி ஒரு புதிய வழியாகவே அமைந்துள்ளது. இப்போது வங்கிகளின் தொழில்நுட்பம் அதிகரித்துள்ளது. ஆனாலும், வங்கி நடவடிக்கைகளில் பல

அபாயங்கள் அதிகரித்து வருகின்றன. வங்கி நடைமுறைகளில் தகவல் பாதுகாப்பு தொடர்பான அபாயங்கள் முன்பை விட அதிகமாக உள்ளன.

வங்கிகளில் சைபர் பயங்கரவாதம், உள்நாசவேலை, தனியுரிமை கவலைகள், மொபைல் கம்ப்யூட்டிங், வயர் லெஸ் அணுகல், ஸ்பைவேர் போன்றவைகளால் அபாயங்கள் அதிகரித்துள்ளன. ஆகையால், பல வங்கிகளில் தகவல் பாதுகாப்பு விழிப்புணர்வு மேம்படுத்தப்பட்டுள்ளது' இவ்வாறு அவர் பேசினார்.